

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

ശ്രീ വാദിരാജയതി കൃതം
॥ ശ്രീ ശ്രീശഗുണദർപണസ്തോത്രം ॥

This document has been prepared by
Sunder Kidāmbi
with the blessings of
ശ്രീ രംഗരാമാനുജ മഹാദേശികൻ
His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

|| ശ്രീ ശ്രീശഗുണദർപണസ്തോത്രം ||

യാ സുഗന്ധാസ്യനാസാദിനവദ്യാര്യാഖിലേന യാ |
ദുരാധർഷാ സർവസന്ധ്യാദയാർഥം യാ കരീഷിണീ || 1 ||

യാ നിത്യപുഷ്പാ സർവാംഗൈഃ സൗന്ദരയാദിഗുണൈരപി |
ഈശ്വരീം സർവഭൂതാനാം താമിഹോപഹൃയേ ശ്രീയം || 2 ||

മാതർലക്ഷ്മി നമസ്കൂടയം മാധവപ്രിയഭാമിനി |
യുവാം വിശ്വസ്യ പിതരാവിതരേതരയോഗിനൗ || 3 ||

സമനാ കില മാതസ്ത്വമമുനാ തദയോഗിനീ |
മമ നാഥേന നൈവ സ്യാ വിമനാശ്ച ന സ ത്വയി || 4 ||

ത്വം വേദമാനിനീ വേദവേദ്യഃ കില സ തേ പ്രിയഃ |
ത്വം മൂലപ്രകൃതിർദേവീ സ ദിവ്യപുരുഷഃ കില || 5 ||

യസ്ത്വാമൂരസി ധത്തേത്ത്വംബ കൗസ്കൂടദ്യുതിഭാസിതേ |
സ ത്വാം നൈവാച്യുതഃ സർവസ്യാത്യയേ സത്യപി ത്യജേത് || 6 ||

ദേവി ത്വം ലലനാരത്നം ദേവോസൗ പുരുഷോത്തമഃ |
യുവാം യുവാനൗ സതതം യുവയോർന വയോധികഃ || 7 ||

ത്വം പദ്മിനീ പദ്മവക്ത്രാ പദ്മാക്ഷീ പദ്മവിഷ്ണുരാ |
പദ്മദ്വയകരാ പദ്മകോശാഭസ്തനശോഭനാ || 8 ||

പദ്മഹസ്താ പദ്മപാദാ പദ്മനാഭമനഃപ്രിയാ |
പദ്മോദ്ഭവസ്യ ജനനീ പദ്മാ ച വരവർണിനീ || 9 ||

അംബാം പീതാംബരശ്രോണീം ലംബാലകലസന്മുഖീം |
ബിംബായരോഷീം കസ്തൂരീജംബാലതിലകാം ഭജേ || 10 ||

രതോദ്ദീപ്തസുമാംഗൽയസൂത്രാവൃതശിരോധരാം |
കുണ്ഡലപ്രഭയോദുണ്ഡഗണ്ഡമണ്ഡലമണ്ഡിതാം || 11 ||

കുചകഞ്ചുകസഞ്ചാരിഹാരാനീകമനോഹരാം |
കാഞ്ചീകികിണിമഞ്ജീരകങ്കണാദ്യൈരലങ്കൃതാം || 12 ||

സുവർണമണ്ഡപേ രത്നചിത്രസിംഹാസനോത്തമേ |
നമാമി ഹരിണാ സാകമിന്ദിരാം കൃതമന്ദിരാം || 13 ||

ബ്രഹ്മാദ്യാ വിബുധശ്രേഷ്ഠാ ബ്രഹ്മാൺയാദ്യാഃ സുരാംഗനാഃ |
യാം പുജയന്തി സേവന്തേ സാ മാം പാതു രമാ സദാ || 14 ||

സർവാലങ്കാരഭരിതൗ സർവസദ്ഗുണമണ്ഡിതൗ |
ശർവാദിസർവഭക്തൗഘസർവസമ്പദ്വിധായകൗ || 15 ||

സുമുഖൗ സുന്ദരതരൗ സുനാസൗ സുഖചിത്തനു |
സുരാരാധിതപാദാബ്ജൗ രമാനാരായണൗ സ്തുമഃ || 16 ||

ചതുഷ്കപർദാ യാ ദേവീ ചതുരാസ്യാദിഭിഃ സ്തൂതാ |
ചതുർവേദോദിതഗുണാ ചതുർമൂർത്തേർഹരേഃപ്രിയാ || 17 ||

ഘൃതപ്രതീകാം താം നിത്യം ഘൃതപൂർണാനദായിനീം |
യഥേഷുവിത്തദാത്രിം ച നതോസ്സ്യഭയദാം ശ്രിയം || 18 ||

വാദിരാജേന രചിതം ശ്രീശ്രീശഗുണദർപണം |
ഇമം സ്തവം പഠൻ മർത്യഃ ശ്രീമാൻ സ്യാന്നാത്ര സംശയഃ || 19 ||

|| ശ്രീ ശ്രീശഗുണദർപണസ്തോത്രം സമാപ്തം ||